



“ለማንኛው ላልቅስ”?



የሃሳብ ፍልስፍና ዝብርቅርቁ ሲወጣ፤
የፍጡራን ጸጋ ሕይወት ክብር ዋጋ ሲያጣ፤
መከራ ሲበዛ ጽዋው ሞልቶ ሲፈሰ፤
ለካስ ያደንዛል! ትርጉም ታጣለች ነፍስ።

እንባም ለካ ይገዳል፤ የተሰበረ ልብ ጠጋኝ ፈሳሽ ያጥራል፤
እምላክም አይቶ እንዳለየ ዝም ሲል — ለማንስ “ኤሎሄ” ይባላል?
የቀበ.ጸ-ተስፋ ሕይወት — ኢትዮጵያዊ ስንት ዘመንስ ይኖራል?

ለማን ላልቅስ...?
በሞቃድሾ ጎዳና... አስክራኑ ለተጎተተው...?
በምድረ-ግብጽ - ሲናይ .. እንደ ቅርጫ ለተመተረው?
በሳውዲ አረቢያ በረሃ .. አናቱ ለተፈለጠው...?
በደቡባዊት አፍሪቃ - በነበልባል እሳት ለተቃጠለው?
በሜድትራንያን ባሕር ላሳነባሪ ለተጣለው...?
በአረመኔዎች በሊቢያ ለማተቡ ለተሰየፈው?
ባረብ ሃገራት ግርድና በስቃይ ሕይወት ለመረራት...?
ልጇ ባለቀሰባት ያረብ አመቤት.. የፈለ ውሃ ለተደፋባት...?
በጋጠ-ወጦች ተደፍራ .. ህሊናዋን ለሳተች...?
በግፍ ተቀጥቀጣ .. ከፎቅ ለተወረወረች...?

ለነጻነት ያልታደለ - ሳይነጋ የመሸበት፤
የሰቆቃ ኑሮ ሕይወት - ዕጣ-ፈንታው የሆነበት፤
በቤቱም በውጭም - የሰቃይ ሞት ያልቀረለት፤
የመከራ ዘመን ትውልድ - ኢትዮጵያዊ የፈረደበት።

ለማን ላልቅስ...?

... ከአሰፋ ማሩ... አስከ ህጻን ነብዩ... በወያኔ ገዳዮች ለተረሸኑት...?
... ባራቱም ማዕዘናት ሰማቸው ሳይነሳ ላለፉት...?
በጋምቤላ ደን ውስጥ እንደ አውሬ ታድነው ለተገደሉት...?
በኦጋዴን በረሃ ከነቤታቸው ለተቃጠሉት...?
አስከራን እንኳ ክብር አጥቶ እንደ እንጨት ለተከመሩት...?
... አርሲ፣ ሐረር፣ አሶሳ... ወደ ገደል ለተጣሉት...?
... ጉራፈርዳ... ቤኒሻንጉል... የጣር ዋይታ ላሰሙት...?
ከኢሉባቦር አስከ አፋር... ከመቀሌ... አስከ ባሌ... የግፍ ጽዋ ለቀመሱት?
ለኢትዮጵያ ውድ አናቶች - የደም እንባ ለሚያለቅሱ?
የሕይወት ዘመናቸውን - የሃዘን ማቅ ለሚለብሱ?
ባገራቱ... አስር ቤቶች... በሰቆቃ ስቃይ ላሉት...?
ለህጻናት ልጆቻቸው... አናት/አባት-አልባ ለሚያድጉት...?
ለማን ላልቅስ...?!
...

የመለኮት ጸጋ ምስጢር - ይፈጸም ዘንድ ህያው ቃሉ፤
ለዘላለም ዓለም አረፍት - እነሱስ ተገላገሉ፤
ይብሉን ለኛ ለቀረነው - ለሚበሉን ሰቀቀኑ፤
ለምስቅልቅል ሕይወት ኗሪ - ለጎበጠን ሃዘኑ!